

ಶ್ರೀ ರಾಮಕೃಷ್ಣ ಹೆಗಡೆ.—ಅಧ್ಯಕ್ಷರೇ, ಈ ಸಂದರ್ಭದಲ್ಲಿ ಒಂದೇ ಒಂದು ವಾಕ್ಯ ಹೇಳಿಕ್ಕೆ ಇಷ್ಟ ಪಡುತ್ತೇನೆ. ನಿನ್ನೆ ಬೆಳಿಗ್ಗೆ ಯಾವ ಕ್ಷಣದಲ್ಲಿ ಪ್ರಜಾವಾಣಿ ಪತ್ರಿಕೆಯಲ್ಲಿ ಈ ವಿಷಯವನ್ನು ನೋಡಿದನೋ ಅ ತಕ್ಷಣವೇ ಹೆಲ್ಪ್ ಡೆಸ್ಕ್‌ನಿಗೆ ಫೋನ್ ಮಾಡಿ ಅವರನ್ನು ಸಸ್ಪೆಂಡ್‌ನಲ್ಲಿಟ್ಟು ಎನ್‌ಕ್ವಿಯರಿ ಮಾಡ ಬೇಕೆಂದು ಹೇಳಿದ್ದೇನೆ.

ಶ್ರೀ ಎಸ್. ಬಂಗಾರಪ್ಪ.—ಅಧ್ಯಕ್ಷರೇ, ವೆಂಡಲ್ ಪಂಚಾಯತ್ ಮತ್ತು ಜಿಲ್ಲಾ ಪರಿಷತ್ ಮಸೂದೆಗೆ ಈಗತಾನೇ ರಾಷ್ಟ್ರಪತಿಯವರ ಅಂಕಿತ ಬಿದ್ದಿದೆ. ಅದು ಗೆಜೆಟ್ ನೋಟಿಫಿಕೇಷನ್ ಆದ ತಕ್ಷಣ ಜಾರಿಗೆ ಬರುತ್ತದೆ. ವಿತನ್ಯದ್ವಯ ರಾಜ್ಯ ಸರ್ಕಾರದವರು.....

ಅಧ್ಯಕ್ಷರು.—ಮಾನ್ಯ ಬಂಗಾರಪ್ಪನವರು ತಾವು ಕೊಟ್ಟಿರತಕ್ಕ ನೋಟೀಸಿನಲ್ಲಿರುವುದನ್ನು ಓದಿ ಹೇಳಬೇಕು.

ಶ್ರೀ ಎಸ್. ಬಂಗಾರಪ್ಪ.—ಅಧ್ಯಕ್ಷರೇ, ಒಟ್ಟು 19 ಜಿಲ್ಲೆಗಳ ಪೈಕಿ ಕೆಲವು ಜಿಲ್ಲೆಗಳಲ್ಲಿ.....

ಅಧ್ಯಕ್ಷರು.—ತಾವು ಬಹಳ ಹಿರಿಯ ಸದಸ್ಯರಿದ್ದೀರಿ. ಆಪಾರ ಅನುಭವ ಇದೆ. While raising in the House the point under rule 377 has to be followed ಇದು ಪಾರ್ಲಿ ಮೆಂಟ್‌ನಲ್ಲಿರುವ ರೂಲ್ ನಮ್ಮಲ್ಲಿ rule 334 ಇದೆ. It is not permissible for a member to deviate or to add what he has stated in his written notice. ಇದು ತಮಗೆ ಗೊತ್ತಿದೆ.

ಶ್ರೀ ಎಸ್. ಬಂಗಾರಪ್ಪ.—ಈಗ ವಿರೋಧ ಪಕ್ಷದವರನ್ನು ನಂಬಿಕೆಗೆ ತೆಗೆದುಕೊಂಡಿಲ್ಲ. ತಮ್ಮ ಪಕ್ಷದವರು ಹೇಳಿದ ಹಾಗೆ ಕ್ಷೇತ್ರ ವಿಂಗಡಣೆ ಮಾಡಲಿಕ್ಕೆ ಸಿದ್ಧ ತೆಗೆಗಳನ್ನು ಮಾಡಿಕೊಂಡಿದ್ದಾರೆ. ಕಾನೂನು ಜಾರಿಗೆ ಬರದೆ ಯಾವರೀತಿ ಕ್ಷೇತ್ರ ವಿಂಗಡಣೆ ಮಾಡಲಿಕ್ಕೆ ಕೇಳಿದರು ?

3-00 p.m.

ವಿಷಯ.—ಕ್ಷೇತ್ರಗಳ ಪುನರ್ ವಿಂಗಡಣೆ ಬಗ್ಗೆ

ಶ್ರೀ ಎಸ್. ಬಂಗಾರಪ್ಪ.—ಯಾವುದಾದರೂ ಕ್ಷೇತ್ರದ ಮರು ವಿಂಗಡಣೆ ಮಾಡಿದರೆ ಎಂಬುದು ಒಂದು ಪ್ರಶ್ನೆ. ವಿರೋಧಪಕ್ಷದವರನ್ನು ಬಿಟ್ಟು ಅವರವರೇ ಸೇರಿಕೊಂಡು ವಿಭಾಗಗಳ ವಿಂಗಡಣೆ ಮಾಡಿಕೊಂಡಿದ್ದಾರೆ. ಇದು ಕಾನೂನಿಗೆ ವಿರುದ್ಧವಾದದ್ದು. ಸಂಪೂರ್ಣವಾದ ಹೇಳಿಕೆಯನ್ನು ಸರ್ಕಾರ ಕೊಡಬೇಕು. ಇದು ಏಕಪಕ್ಷೀಯವಾದದ್ದು.

ಶ್ರೀ ರಾಮಕೃಷ್ಣ ಹೆಗಡೆ.—ಮಾನ್ಯ ಅಧ್ಯಕ್ಷರೇ ಒಂದು ಕಾಯಿದೆ ಈ ಮನೆಯಲ್ಲಿ ಪಾಸ್ ಆದ ಮೇಲೆ ಅದಕ್ಕೆ ರಾಷ್ಟ್ರಪತಿಗಳ ಅಂಕಿತ ಬೀಳುವುದು ಒಂದು ಪದ್ಧತಿ. ಅದು ಬೀಳುವುದಕ್ಕೆ ಒಂದೂವರೆ ವರ್ಷ ಹಿಡಿಯಿತು. ಅಲ್ಲಿಯವರೆಗೆ ಸರ್ಕಾರ ಸುಮ್ಮನೆ ಕುಳಿತುಕೊಳ್ಳುವುದಕ್ಕೆ ಸಾಧ್ಯವಿಲ್ಲ. ಏಕೆಂದರೆ ಆ ಕಾಯಿದೆಗೆ ಹಿತವಲ್ಲ. ಆ ಕಾಯಿದೆಯನ್ವಯ ಮುಂದಿನ ಕ್ರಮಗಳನ್ನು ತೆಗೆದುಕೊಳ್ಳಬೇಕಾಗುತ್ತದೆ. ಆದ್ದರಿಂದ ಸರ್ಕಾರ ಆ ಕಾಯಿದೆ ಕೆಳಗಡೆ ಯಾವ ರೂಲ್ ಮಾಡಬೇಕೋ ಅವನ್ನೆಲ್ಲ ತಯಾರು ಮಾಡಿತ್ತು. ಆಗ ಅವನ್ನು ತಡೆಯಲು ಬರುವುದಿಲ್ಲ. ಈ ರೂಲ್‌ನ್ನು ನಾವು ಸಾರ್ವಜನಿಕರ ಅವಗಾಹನೆ ಗಾಗಿ ಗೆಜೆಟ್‌ನಲ್ಲಿ ಪ್ರಕಟಿಸುತ್ತೇವೆ. ಮತ್ತು ಈ ಸದನದಲ್ಲಿ ಅದನ್ನು ಇಡುತ್ತೇವೆ.

ಇನ್ನು ಮತ ಕ್ಷೇತ್ರಗಳ ಪುನರ್ ವಿಂಗಡಣೆ ವಿಷಯ. ಅಂದರೆ ಡಿಲಿಮಿಟೇಷನ್. ಈ ಕೆಲಸ ಮಂಡಲ ಪಂಚಾಯ್ತಿಗಳಿಗೆ ಸಂಬಂಧಪಟ್ಟಿದ್ದೇ ಇರಲ್ಲಿ ಅಥವಾ ಜಿಲ್ಲಾ ಪರಿಷತ್ತಿಗೆ ಸಂಬಂಧಿಸಿದ್ದೇ ಆಗಿರಲಿ, ನಾವು ಅಧಿಕಾರಿಗಳಿಗೆ ಅದೇತ ಕೊಟ್ಟಿದ್ದು ಏನೆಂದರೆ ಆಯಾ ಕ್ಷೇತ್ರಗಳ ಶಾಸಕರ ಸಲಹೆಯನ್ನು ಪಡೆದು ನೀವು ನಿಮ್ಮ ಪ್ರಪೋಸಲ್‌ಗಳನ್ನು ಕಳಿಸಬೇಕೆಂದು, ಜನತಾ ಶಾಸಕರಾಗಲೀ ಬೇರೆಯಾವ ಪಕ್ಷದ ಶಾಸಕರೇ ಆಗಲೀ ಅವರದನ್ನು ಕೇಳಿ ಕಳಿಸಬೇಕೆಂದು ಹೇಳಿದ್ದೆವು. ಇದಾದಮೇಲೆ ನೋಟಿಫಿಕೇಷನ್ ಮುಖಾಂತರವಾಗಿ ಗೆಜೆಟ್ ನಲ್ಲಿ ಹೊರಡಿಸಿ ಆಬಿ ಕ್ಲೆನ್ ಏನಾದರೂ ಇದ್ದರೆ ಸಲ್ಲಿಸಲು ಕೇಳುತ್ತೇವೆ. ಈ ವಿಚಾರ ಕೆಲವು ದಿನಗಳ ಹಿಂದೆ ನಾನು ನಡೆಸಿದಂತಹ ಸಭೆಯಲ್ಲಿ ನಮ್ಮ ಕರ್ನಾಟಕದ ಸಂಸತ್ ಸದಸ್ಯರ ಸಭೆಯಲ್ಲಾ ಕೂಡ ಬಂತು. ಕೆಲವು ಮಾನ್ಯ ಸದಸ್ಯರು ಲೋಕಸಭೆಯವರು ಮುಖ್ಯವಾಗಿ ಅವರನ್ನೆಲ್ಲ ಕೇಳಲಿಲ್ಲವೆಂದು ದೂರಿದರು. ನಿಜ ಅವರನ್ನು ಕೇಳಿ ಮಾಡಬೇಕೆಂದು ನಾವು ಹೇಳಿರಲಿಲ್ಲ. ಅದರ ಇದರಲ್ಲೆಲ್ಲ ಅವರಿಗೂ ಆಸೆ ಇದೆ ಎಂದು ತಿಳಿದಾಗ ನಮ್ಮ ಗ್ರಾಮೀಣಾಭಿವೃದ್ಧಿ ಸಚಿವರವರ ನಜೀರ್ ಸಾಬ್‌ರವರು ಏನು ಹೇಳಿದರು ಎಂದರೆ ನಿಮ್ಮನ್ನು ಪ್ರತ್ಯೇಕವಾಗಿ ಕರೆದು ನಿಮ್ಮ ಅಭಿಪ್ರಾಯಗಳನ್ನು ತೆಗೆದುಕೊಳ್ಳುತ್ತೇನೆ ಅನಂತರವೇ ಇದನ್ನು ಫೈನಲ್ ಮಾಡುತ್ತೇನೆಂದು ತಿಳಿಸಿದರು. ಇದರಲ್ಲಿ ಏನು ತಪ್ಪಾಗಿದೆ ಎಂದು ನಾನು ಕೇಳುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಮುಖ್ಯಮಂತ್ರಿಗಳು ಹೇಳಿರುವಂತೆ ಎಲ್ಲ ಸದಸ್ಯರನ್ನು ಸಂಬಂಧಪಟ್ಟವರು ಕೇಳಿಲ್ಲ. ನಮಗೆ ಹಲವಾರು ಶಾಸಕರಿಂದ ಈ ಬಗ್ಗೆ ದೂರು ಬಂದಿವೆ. ಕೆಲವು ಕಡೆ ಮಾತ್ರ ಕೇಳಿದ್ದಾರೆ. ಆದರೆ ಅವರು ಎಲ್ಲರನ್ನೂ ಕೇಳಬೇಕಾಗಿತ್ತು. ಒಂದು ಪಕ್ಷ ಕೇಳಿ ನಂತರ ಕಳಿಸಿ ಕೊಟ್ಟಿದ್ದರೆ ನಾವು ನಿಮ್ಮನ್ನು ಕೇಳುತ್ತಿರಲಿಲ್ಲ.

ಶ್ರೀ ರಾಮಕೃಷ್ಣ ಹೆಗಡೆ.—ನಾನು ಆಗಲೇ ಹೇಳಿದ್ದೇನೆ. ನಾನು ಮಾತನಾಡುವಾಗ ಅವರು ಬೇರೆಯವರ ಹತ್ತಿರ ಮಾತನಾಡುತ್ತಿರುತ್ತಾರೆ. ನಾನೇನು ಮಾಡಲಿ ? ಸಂಸತ್ ಸದಸ್ಯರನ್ನು ಮಾತ್ರ ಕೇಳಲಾಗಿಲ್ಲ. ಶಾಸಕರನ್ನು ಮಾತ್ರ ಕೇಳಬೇಕೆಂದೂ ಸೂಚನೆ ಕೊಡಲಾಗಿತ್ತು. ಯಾವುದೋ ಕೆಲಸದ ಮೇಲೆ ಶಾಸಕರು ತೊಡಗಿದ್ದಾಗ ಮಾತ್ರ ಅಂಥವರನ್ನು ಕೇಳಲಾಗಿಲ್ಲ. ಅಂಥವರಿಗೆ ಇನ್ನೂ ಒಂದು ಅವಕಾಶವನ್ನು ಕೊಡಬಹುದು. ಅವರು ತಮ್ಮ ಪ್ರಶೋಸಲ್ ಕಳಿಸಬೇಕು.

ಶ್ರೀ ಎಸ್. ಬಂಗಾರಪ್ಪ.—ಬಹಳ ಸಂತೋಷ. ನಾನು ಕೇಳುತ್ತಿರುವುದು ಶಾಸಕರಿಗೆ ಯಾವುದನ್ನೂ ಕೂಡ ಕೇಳದೆಯೇ ಪ್ರಶೋಸಲ್ ಕಳಿಸಿಬಿಟ್ಟಿದ್ದಾರೆ. ಇದು ಡಿಲಿಮಿಟೇಷನ್ ಪ್ರಶ್ನೆ ಪತ್ರ ಕೂಡ ಹಾಕಬೇಕು. ಕೆಲವು ಶಾಸಕರನ್ನು ಕೇಳದೆಯೇ ಕಳಿಸಿರುವುದು ತಪ್ಪು. ಧಾರವಾಡದ ಕೋಳಿವಾಡ ಕ್ಷೇತ್ರದ ಶಾಸಕರು ಈ ಬಗ್ಗೆ ನನಗೆ ಹೇಳಿದ್ದಾರೆ.

ಅಧ್ಯಕ್ಷರು.—ಬಂಗಾರಪ್ಪನವರೇ ಸಾಕು ಬಿಡಿ. ಅದನ್ನೇ ಲಂಲಿಸಬೇಡಿ. ನೀವು ವಿರೋಧಪಕ್ಷದ ನಾಯಕರೆಂದು ವಿಶೇಷವಾಗಿ ಹೆಚ್ಚು ಸಮಯ ಕೊಟ್ಟಿದ್ದೇನೆ.

ಶ್ರೀ ಧರ್ಮಸಿಂಗ್.—ಅಧ್ಯಕ್ಷರೇ, ಮಾನ್ಯ ಸಭಾ ನಾಯಕರು ಹೇಳಿರುವುದರ ಬಗ್ಗೆಯೇ ನಾನೂ ಹೇಳಬೇಕಾಗಿದೆ.

ಅಧ್ಯಕ್ಷರು.—ಧರ್ಮಸಿಂಗ್ ಅವರೇ ನಿಮ್ಮ ಮಂತ್ರಿ ಅವಧಿಯಲ್ಲಿ ನೀವು ಮಾಡಿರುವ ಒಳ್ಳೆಯ ಕೆಲಸಗಳಿಗಾಗಿ ನಿಮ್ಮ ಬಗ್ಗೆ ನನಗೆ ಗೌರವ ಇದೆ. ಸಮಯ ಮೀರುತ್ತಿದೆ. ಕುಳಿತುಕೊಳ್ಳಿ.

ಶ್ರೀ ಧರ್ಮಸಿಂಗ್.—ಆಗಲಿ, ಕುಳಿತುಕೊಳ್ಳುತ್ತೇನೆ.

ಅಧ್ಯಕ್ಷರು.—ಧನ್ಯವಾದಗಳು.

ಶ್ರೀ ರಾಮಕೃಷ್ಣ ಹೆಗಡೆ.—ಮಾನ್ಯ ಅಧ್ಯಕ್ಷರೇ, ಈ ಸದನದಲ್ಲಿ ಒಂದು ಮಾತು ಹೇಳಲು ಇಷ್ಟ ಪಡುತ್ತೇನೆ. ಪ್ರಶೋತ್ತರ ಒಂದನ್ನು ಬಿಟ್ಟರೆ ಇಂದು ಇಲ್ಲಿ ಯಾವ ಮಹತ್ಕಾರ್ಯವೂ ಆದ ಹಾಗಿಲ್ಲ. ಸಮಯಾಭಾವವನ್ನು ಗಮನದಲ್ಲಿಟ್ಟು ಸದಸ್ಯರು ಮಾತನಾಡಿದರೆ ಒಳ್ಳೆಯದು. ಈ ವಿಚಾರದಲ್ಲಿ ತಾವು ಇನ್ನೂ ಎರಡೂ ದಿವಸ ಕುಳಿತುಕೊಳ್ಳಿ. ಸಮಯವನ್ನು ಯಾವರೀತಿ ಉಪಯೋಗಿಸುತ್ತೀರಿ, ಎಂಬುದು ನಿಮ್ಮ ಬುದ್ಧಿವಂತಿಕೆಗೆ ನಿಮ್ಮ ವಿವೇಕಕ್ಕೆ ಬಿಟ್ಟಿದ್ದು. ಡಿಮ್ಯಾಂಡ್‌ಗಳನ್ನು ಯಾವ ದಿವಸ ಪಾಸ್ ಮಾಡಬೇಕೋ ಅವತ್ತು ಪಾಸ್ ಮಾಡಬೇಕು. ಒಂದು ಪಕ್ಷ ಪಾಸ್ ಮಾಡದಿದ್ದರೆ ಪಾರ್ಲಿಮೆಂಟಿನಲ್ಲಿ ಯಾವ ರೀತಿ ಗಿಲಿಟನ್ ಮೂಲಕ ಮಾಡುತ್ತಾರೆಯೋ, ಇಲ್ಲೂ ಅದೇ ರೀತಿ ಮಾಡಲಾಗುವುದು ಎನ್ನುವ ವಿಷಯವನ್ನು ಮಾನ್ಯ ಸದಸ್ಯರ ಗಮನಕ್ಕೆ ತರುತ್ತೇನೆ.

ಶ್ರೀ ಧರ್ಮಸಿಂಗ್.—ಮೊನ್ನೆ ಬಸವಣ್ಣಪ್ಪನವರು ಬಂದಾಗ ಈ ವಿಚಾರವನ್ನು ಪ್ರಸ್ತಾಪ ಮಾಡಿದಿತ್ತು. ಅವರು ನಮನ್ನು ಇದುವರೆಗೂ ಯಾರೂ ಕೇಳಿಲ್ಲ.

ಅಧ್ಯಕ್ಷರು.—ನಿಯಮ 334ರ ಕೆಳಗೆ ಮತ್ತೊಬ್ಬರು ಕ್ವಾರಿಟಿಕೇಷನ್ ಕೇಳಲು ಬರುವುದಿಲ್ಲ. ಅದಷ್ಟು ಬೇಗ ಇದನ್ನು ಮುಗಿಸಿ ಮುಂದಿನ ಬಿಸಿನೆಸ್‌ಗೆ ಹೋಗೋಣ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಮುಖ್ಯ ಮಂತ್ರಿಗಳು ಹೇಳತಕ್ಕಂತಹ ಮಾತು, ನಾವು ಏನು ಸಾಧನೆ ಮಾಡುತ್ತಿದ್ದೇವೆ, ಅದು ಕೇವಲ ಅನ್ನತಕ್ಕ ಅಭಿಪ್ರಾಯ ಬರುವಂತೆ ಹೇಳಿದ್ದಾರೆ. ಅದು ಅವರಿಗೇ ಬಿಟ್ಟದು. ನಾವು ವಿಷಯದ ಗಹನತೆಗೆ ತಕ್ಕಂತೆ ಕೆಲಸ ಮಾಡಿದ್ದೇವೆ. ನಾವು ಇಲ್ಲಿಯವರೆಗೆ ಚರ್ಚೆ ಮಾಡಿರುವುದು ಕೇವಲ ಅಂದರೆ, ಚರ್ಚೆ ಆಗತಕ್ಕಂಥಾದ್ದರ ಬಗ್ಗೆ ಬೇರೆ ಇಲ್ಲವೆಂಬ ಅರ್ಥ ಬರುವಂತೆ. ಮಾನ್ಯ ಸಭಾನಾಯಕರು ಹಗುರವಾಗಿ ಮಾತನಾಡುವುದು ಬೇಡ. ಅನ್ನತಕ್ಕಂತಹ ಮಾತನ್ನು ನಾನು ಹೇಳುತ್ತೇನೆ.

ವಿಷಯ :—ಹಂಗಾಮಿಯಾಗಿ ಕೆವಲ ಮಾಡುತ್ತಿರುವ ಗ್ರಾಮ ಸಹಾಯಕರು ಮತ್ತು ಉಗಾಣಿಗಳ ಸಂಬಳ ಹೆಚ್ಚಿಸುವ ಬಗ್ಗೆ

ಶ್ರೀ ಕೆ. ವಸಂತ ಬಂಗೇರ.—ಸನ್ಮಾನ್ಯ ಅಧ್ಯಕ್ಷರೇ, ನಮ್ಮ ಸರ್ಕಾರ ಜೀತ ಪದ್ಧತಿಯನ್ನು ನಿರ್ಮೂಲ ಮಾಡಲು ಚೊರಟ್ಟಿದ್ದರೂ ಕೂಡ, ಈ ಸರ್ಕಾರಿ ನೌಕರರು ದಿನವೂ ದಕ್ಕಿ 4ರೂ. ಸಂಬಳ